



આધુનિક ઇન્ફ્રાસ્ટ્રક્ચરથી બદલાઈ રહ્યું છે ભારત



164 વંદે ભારત ટ્રેનથી દેશને મળી આધુનિક અને વધુ ઝડપી રેલ સેવા

અટલ સેતુ, સુદર્શન સેતુ, ચિનાબ રેલ બ્રિજ,

પંબન સમુદ્રી પુલ, બોગીબીલ બ્રિજ

જેવા મોટા ઇન્ફ્રાસ્ટ્રક્ચરનું નિર્માણ

12 વિશ્વાસના, વિકાસના, જનકલ્યાણના

દેશભરમાં દોડતી ૧૬૪ વંદે ભારત ટ્રેન અને તેજ ગતિથી વિસ્તરતુ મેટ્રો નેટવર્ક ભારતના ઝડપથી વિકાસ પામી રહેલા ઇન્ફ્રાસ્ટ્રક્ચરનું જીવંત ઉદાહરણ છે. - શ્રી હર્ષ સંઘવી, માનનીય નાયબ મુખ્યમંત્રી, ગુજરાત

મોદીએ ખુલ્લા દિલથી કર્યું ટ્રમ્પની પીસ ડીલનું સ્વાગત

હવે ટકાઉ અને અંતિમ સમજૂતીની આશા છે: વડાપ્રધાન નરેન્દ્ર મોદી

(સંપૂર્ણ સમાચાર સેવા)નવી દિલ્લી વડાપ્રધાન નરેન્દ્ર મોદીએ અમેરિકા અને ઈરાન વચ્ચે થયેલી શાંતિ સમજૂતી પર પહેલી પ્રતિક્રિયા આપી છે.

આમાં તેમણે પશ્ચિમ એશિયામાં સંઘર્ષ સમાપ્ત કરવા અંગે બનેલી આ સમજૂતીનું સ્વાગત કર્યું છે. વડાપ્રધાન મોદીએ સોશિયલ મીડિયા પ્લેટફોર્મ એક્સ (X)ના માધ્યમથી આ પગલાની પ્રશંસા કરી. તેમણે કહ્યું કે, 'હું અમેરિકા અને ઈરાન વચ્ચે પશ્ચિમ

એશિયામાં સંઘર્ષ સમાપ્ત કરવા માટે બનેલી સમજૂતીનું સ્વાગત કરું છું. આ સંઘર્ષના કારણે આખી દુનિયામાં ગંભીર આર્થિક અવરોધો ઊભા થયા અને કેટલાય દેશોમાં લોકોએ જીવ ગુમાવ્યા છે.'

પીએમ મોદીએ કહ્યું કે, સંઘર્ષનો અંત લાવવા માટે આ કરારને આવકારીએ છીએ. હવે ટકાઉ અને અંતિમ સમજૂતીની આશા છે.

પીએમ મોદીએ આ સાથે જ પશ્ચિમ એશિયામાં શાંતિની આશા

વ્યક્ત કરી છે. તેમણે કહ્યું કે, 'નવી સમજૂતીના અસરકારક અમલીકરણથી ક્ષેત્રમાં શાંતિ અને સ્થિરતા પુનઃસ્થાપિત થવાની આશા છે. સાથે જ આ દરિયાઈ માર્ગો પર અવરોધ વિનાની અવરજવર અને વૈશ્વિક વેપારને સુરક્ષિત રાખવામાં પણ મદદરૂપ સાબિત થશે.'

પીએમ મોદીના નિવેદનની સૌથી મહત્વની વાત હોમ્સ સ્ટ્રેટને લઈને રહી છે. તેમણે સ્પષ્ટ સંકેત આપ્યો કે ભારતને આશા છે કે આ સમજૂતી



પછી દરિયાઈ માર્ગો પર સામાન્ય સ્થિતિ પુનઃસ્થાપિત થશે અને વૈશ્વિક

વેપાર કોઈ પણ અવરોધ વિના સતત ચાલુ રહી શકશે.

સ્ટ્રેટ ઓફ હોમ્સ દુનિયાના સૌથી મહત્વપૂર્ણ દરિયાઈ માર્ગોમાંથી એક છે, જ્યાંથી વિશ્વભરમાં તેલ અને ગેસ સપ્લાયનો મોટો હિસ્સો પસાર થાય છે. આ યુદ્ધ દરમિયાન પહેલા તો ઈરાને હોમ્સ પર નાકાબંધી લગાવી દીધી હતી, પછી અમેરિકાએ અહીં બેવડી નાકાબંધીની જાહેરાત કરી હતી. આ કારણે દુનિયાભરના કેટલાય દેશોમાં તેલ અને ગેસ સપ્લાયની

અછત સર્જાઈ હતી.

અમેરિકા અને ઈરાને હવે યુદ્ધ સમાપ્ત કરવા માટે એક પ્રારંભિક સમજૂતી પર સહમતિ દર્શાવી છે. અમેરિકન રાષ્ટ્રપતિ ડોનાલ્ડ ટ્રમ્પે આને પોતાની રાજદ્વારી સફળતા ગણાવતા એલાન કર્યું કે હવે હોમ્સ સ્ટ્રેટ સંપૂર્ણપણે ખુલી જશે.

મળતી માહિતી મુજબ, પાકિસ્તાનની મધ્યસ્થતામાં થયેલી વાતચીત બાદ બંને દેશો યુદ્ધવિરામ પર સહમત થયા છે. આ સમજૂતી

અંતર્ગત લેબનાન સહિત તમામ મોરચે સૈન્ય કાર્યવાહી રોકવા પર સહમતિ બની છે.

ઈરાનની સર્વોચ્ચ રાષ્ટ્રીય સુરક્ષા પરિષદે પણ સંકેત આપ્યા છે કે સૈન્ય કામગીરી કાયમી ધોરણે સમાપ્ત કરવામાં આવશે.

જોકે, ઈરાનના પરમાણુ કાર્યક્રમ, પ્રતિબંધોમાં રાહત અને અન્ય બૃહદ્દામક મુદ્દાઓ પર હજી વાતચીત બાકી છે. આ વિષયો પર ૬૦ દિવસના પ્રસ્તાવિત યુદ્ધવિરામ

દરમિયાન ચર્ચા થવાની સંભાવના છે. આ સમજૂતીના સમાચાર સામે આવ્યા બાદ વૈશ્વિક બજારોમાં પણ સકારાત્મક પ્રતિક્રિયા જોવા મળી છે. કાચા તેલની કિંમતોમાં ઘટાડો નોંધાયો છે, જ્યારે એશિયાઈ શેરબજારોમાં તેજી જોવા મળી છે.

નિષ્ણાતોનું માનવું છે કે જો સ્ટ્રેટ ઓફ હોમ્સમાં કાયમી ધોરણે સામાન્ય સ્થિતિ બહાલ થશે તો ઉર્જા બજારો પરનું દબાણ ઓછું થશે અને વૈશ્વિક અર્થતંત્રને રાહત મળશે.

ઈરાને યુએસને આપી ખુલ્લી ધમકી

અમેરિકા અને ઈરાન ડીલ પહેલા ઈઝરાયેલનો બેરૂત પર ભયાનક હુમલો

ઈરાનના મોહમ્મદ બઘેર ગાલીબાકે સોશિયલ મીડિયા પર સીધે સીધું અમેરિકા પર નિશાન સાધ્યું

(સંપૂર્ણ સમાચાર સેવા)વોશિંગ્ટન ડીસી મિડલ ઈસ્ટમાં શાંતિ સ્થાપવા માટે અમેરિકા અને ઈરાન વચ્ચે ચાલી રહેલી મહાવાર્તા આખરી તબક્કામાં હતી, પરંતુ ઈઝરાયેલના એક મોટા હુમલાએ આખી રમત બગાડી નાખી છે. અમેરિકા રાષ્ટ્રપતિ ડોનાલ્ડ ટ્રમ્પે આજે આ ઐતિહાસિક 'સીડફાયર ડીલ' ફાઈનલ થવાની જાહેરાત કરી હતી. પરંતુ આ જ દિવસે ઈઝરાયેલે લેબનાનની રાજધાની બેરૂતના દાહિયા વિસ્તાર પર જોરદાર અરેસ્ટાઈક કરી દીધી. આ હુમલામાં ૭ લોકોના મોત થયા છે અને ૧૫ લોકો ગંભીર રીતે ઘાયલ થયા છે, જેના કારણે અમેરિકા-ઈરાન ડીલ હવે તૂટવાના આરે પહોંચી ગઈ છે. હુમલા બાદ બેરૂતની

આકાશમાં ધુમાડાના ગોટગોટા જોવા મળ્યા હતા. ઈઝરાયેલના વડાપ્રધાન બેન્જામિન નેતન્યાહુએ પોતે સોશિયલ મીડિયા પર પોસ્ટ કરીને આ હુમલાની પુષ્ટિ કરી છે. તેમણે લખ્યું કે, 'અમે બેરૂતના દાહિયા વિસ્તારમાં હિઝબુલ્લાહના ઠેકાણાઓને નિશાન બનાવ્યા છે. ઈઝરાયેલ પોતાની ધરતી પર કોઈ પણ પ્રકારના હુમલા બિલકુલ સહન નહીં કરે.' ઈઝરાયેલી સેના અને પીએમ બેન્જામિન નેતન્યાહુએ કહ્યું કે, 'દાહિયા પર થયેલા આ હુમલાએ ફરી એકવાર સાબિત કરી દીધું છે કે અમેરિકા પોતાની વાત પર અડગ રહી શકતું નથી અથવા તેનામાં તાકાત નથી. ઈઝરાયેલને લીલી ઝંડી આપીને તમે અમારી પાસેથી કોઈ રાહત મેળવી શકશો નહીં. 'ગુડ કોપ અને બેડ કોપ' ની આ રમત હવે જૂની થઈ ગઈ છે. જો તમે તમારું વચન પૂરું ન કરી

શકતા હોવ, તો આગળની વાતચીત અશક્ય છે.' લાંબા સમયથી ચાલી રહેલા તણાવને ઓછો કરવા માટે અમેરિકા અને ઈરાન વચ્ચે પુષ્કળ સંવાદો ચાલી રહ્યા છે, જેનો મુખ્ય ઉદ્દેશ્ય મિડલ ઈસ્ટમાં સૈન્ય ગતિવિધિઓ રોકવાનો છે. ઈરાને હવે સ્પષ્ટ શરત મૂકી દીધી છે કે, 'જ્યાં સુધી ઈઝરાયેલ લેબનાન પર હુમલા બંધ નહીં કરે, ત્યાં સુધી ઈરાન અમેરિકા સાથેની કોઈ પણ ડીલ સ્વીકારશે નહીં. અમેરિકા ઈચ્છે છે કે ઈરાન સાથેની આ શાંતિ મંત્રણા સફળ થાય, પરંતુ તેનો ખાસ મિત્ર દેશ ઈઝરાયેલ લેબનાન પર સતત બોમ્બમારો કરી રહ્યો છે, જેનાથી ઈરાન ભડક્યું છે અને સમગ્ર ડીલ અધ્ધરલાલ થઈ ગઈ છે.

ઈરાનના વડાપ્રધાન મોહમ્મદ બઘેર ગાલીબાકે સોશિયલ મીડિયા પર સીધેસીધું અમેરિકા પર નિશાન સાધ્યું છે. તેમણે લખ્યું કે, 'દાહિયા પર થયેલા આ હુમલાએ ફરી એકવાર સાબિત કરી દીધું છે કે અમેરિકા પોતાની વાત પર અડગ રહી શકતું નથી અથવા તેનામાં તાકાત નથી. ઈઝરાયેલને લીલી ઝંડી આપીને તમે અમારી પાસેથી કોઈ રાહત મેળવી શકશો નહીં. 'ગુડ કોપ અને બેડ કોપ' ની આ રમત હવે જૂની થઈ ગઈ છે. જો તમે તમારું વચન પૂરું ન કરી

વર્લ્ડ હેરિટેજ સાઈટ પર હુમલામાં ૮ના મોત

મિડલ ઈસ્ટ શાંત થયું ત્યાં રશિયા-યુકેન યુદ્ધમાં ભડકો!

(સંપૂર્ણ સમાચાર સેવા)મોસ્કો છેલ્લા ત્રણ વર્ષથી ચાલી રહેલા રશિયા-યુકેન યુદ્ધે ફરી એકવાર ભયાનક વળાંક લીધો છે. સોમવારે (૧૫ જૂન) રશિયાએ યુકેનની રાજધાની કિવ સહિત અનેક સ્થળો પર મોટા પાયે હવાઈ હુમલો કર્યો હતો. આ હવાઈ હુમલામાં પાંચ બચાવકર્મી સહિત નવ લોકોના મોત થયા છે. રશિયા દ્વારા કરવામાં આવેલા આ હુમલામાં યુકેનની વર્લ્ડ હેરિટેજ સાઈટમાં સમાવિષ્ટ કિવના ઐતિહાસિક અને આધ્યાત્મિક પ્રતીક પેચેર્સ્ક લાવર મોન્ટેસરી (મઠ) ઝપટમાં આવી ગયું હતું. હુમલાના કારણે ત્યાં બીપજ આગ પણ લાગી

હતી. રાજધાની કિવના લશ્કરી વહીવટના વડા તીમૂર તકાયેકોએ એક ટેલિગ્રામ પોસ્ટમાં જાણકારી આપી કે, ૧૦૫ માં સ્થાપિત અને યુનેસ્કો વર્લ્ડ હેરિટેજ સાઈટમાં સામેલ કિવ પેચેર્સ્ક લાવર મઠને સીધા હુમલાથી ભારે નુકસાન થયું છે. આ હુમલા પર પ્રતિક્રિયા આપતા યુકેનિયન વડાપ્રધાન યુલિયા સ્વિરિદેન્કોએ X પર લખ્યું કે, આ આપણા લોકો અને આપણા ઐતિહાસિક વારસા પર ક્રૂર હુમલો છે. આ રશિયાના રૂઢિચુસ્ત મૂલ્યોનો સાચો ચહેરો છે.

સ્થાનિક રહેવાસીઓએ મઠમાંથી મોટી જવાળાઓ નીકળતી જોઈને ભૂગર્ભ બંકરોમાં આશરો લીધો.

જૂનની શરૂઆતથી યુકેન પર રશિયાના આ સૌથી ઘાતક હવાઈ હુમલો માનવામાં આવે છે. જૂનના પહેલા અઠવાડિયામાં અગાઉના ડોન અને મિસાઈલ હુમલામાં ૨૦થી વધુ લોકો માર્યા ગયા હતા અને ૧૦૦થી વધુ લોકો ઘાયલ થયા હતા. યુકેનિયન રાષ્ટ્ર પ્રમુખ ઝેલેન્સ્કીએ રવિવારે (૧૪ જૂન) કહ્યું હતું કે, મેં યુએસ રાષ્ટ્ર પ્રમુખ ડોનાલ્ડ ટ્રમ્પ સાથે વાત કરી છે અને આ અઠવાડિયે ફ્રાન્સમાં ૨૦ બેઠક પહેલા ચાર વર્ષથી વધુ સમયથી ચાલી રહેલા સંઘર્ષને સમાપ્ત કરવાના પ્રયાસો પર ચર્ચા કરી છે તેવામાં આ નવા હુમલાઓ થયા છે.

આસામમાં ૧૮ વર્ષથી વધુ ઉંમરના લોકોને નવાં આધાર કાર્ડ નહીં મળે

(સંપૂર્ણ સમાચાર સેવા)ગુવાહાટી આસામની ભાજપ સરકારે આધાર કાર્ડને લઈને મહત્વનો નિર્ણય લીધો છે. આ નિર્ણય અંગે મુખ્યમંત્રી હિમંત બિસ્વા સરમાએ શનિવારે જણાવ્યું હતું કે, રાજ્યમાં હવે ૧૮ વર્ષથી વધુ ઉંમરના લોકોને નવા આધાર કાર્ડ આપવામાં આવશે નહીં. ગેરકાયદેસર ઈમિગ્રેન્ડ્સ દ્વારા આ દસ્તાવેજ મેળવતા રોકવા માટે આ નિર્ણય લેવામાં આવ્યો છે. જો કોઈ અપવાદરૂપ કેસ હોય, તો જિલ્લા કમિશનરે રાજ્ય સરકારને દરખાસ્ત મોકલવી પડશે, ત્યારબાદ પાત્રતા ચકાસીને સરકાર નિર્ણય લેશે.

રેડ ક્રોસની સેવાઓ અને કામગીરીને વંદન



"માનવતા એજ સાથો ધર્મ છે" એ મંત્ર પર નિષ્પક્ષ અને તટસ્થ રહી લોકોની સ્વૈચ્છિક સેવા દ્વારા સ્વતંત્ર રીતે સમગ્ર સમાજ માટે કાર્ય કરતી અને વૈશ્વિક ઓળખ ધરાવતી તથા સમગ્ર ભારતમાં સર્વ શ્રેષ્ઠ રાજ્ય શાખાનો એવોર્ડ જીતનાર ગુજરાત રેડ ક્રોસના ચેરમેન શ્રી અજયભાઈ પટેલ અને સર્વ શ્રેષ્ઠ બ્લડ સેન્ટરનો એવોર્ડ જીતનારી અમદાવાદ રેડ ક્રોસ સંસ્થાના ચેરમેન એમિરેટ્સ શ્રી મુકેશભાઈ પટેલ અને સમગ્ર રેડ ક્રોસ ટીમને વિશ્વ રક્તદાતા દિવસ નિમિત્તે તેમની ઉત્કૃષ્ટ કામગીરી બદલ અભિનંદન.

રેડ ક્રોસ-અમદાવાદ

- 100% સ્વૈચ્છિક રક્તદાન
- રક્તની અવેજીમાં રક્ત જમા કરાવ્યા વિના રક્ત
- સર્વોચ્ચ ગુણવત્તા વાળું NAT ટેસ્ટિંગ રક્ત
- ગુજરાતનું સર્વ પ્રથમ એક્સપ્રેસ ઈરેડિયેશન ધરાવતું બ્લડ સેન્ટર
- AABB 2.0 એક્રેડિટેશન ધરાવતી વિશ્વનું સર્વ પ્રથમ બ્લડ સેન્ટર
- થેલેસેમિયા સિકલસેલ એનેમીયા અને ગરીબ દર્દીઓને નિ:શુલ્ક રક્ત
- સેન્યુરીયન ડોનર ક્લબમાં 146 શતકવીર રક્તદાતાઓ
- 5 મહિલા શતકવીર રક્તદાતા
- 2 સેન્યુરીયન રક્તદાતા દંપતી
- 3 ડબલ સેન્યુરીયન રક્તદાતા
- થેલેસેમિયા મેજર 1250 થી વધુ બાળકોની સંભાળ

રેડ ક્રોસ - ગુજરાત

- 33 જિલ્લા અને 98 તાલુકા શાખા
- 26 બ્લડ સેન્ટર
- વર્ષ 2025-26માં 200000થી વધુ સ્વૈચ્છિક રક્તદાન સમગ્ર ગુજરાતના 20% રક્ત રેડ ક્રોસ દ્વારા એકત્રિત કરાયું
- 75 બ્લડ સ્ટોરેજ સેન્ટર
- બ્લડ મોબાઈલ વેન
- થેલેસેમિયા અને સિકલસેલ પ્રિવેન્શન પ્રોગ્રામ હેઠળ 42 લાખ થી વિદ્યાર્થીઓની તપાસ
- સર્વાઈકલ કેન્સર અને સ્તન કેન્સર માટે 20,000 કરતા વધુ મહિલાઓની તપાસ
- 88 પ્રધાન મંત્રી જન ઔષધિ કેન્દ્રો
- 17 ફિઝિયોથેરાપી સેન્ટર
- 12 સેન્ટલ ક્લિનિક
- 15 રાહત દરે પેથોલોજી લેબોરેટરી
- 34000 ડિઝાસ્ટર મેનેજમેન્ટ સ્વયંસેવકો
- 500000 થી વધુ ફર્સ્ટ એડ ટ્રેઇનિંગ
- 400000 થી વધુ જુનિયર રેડ ક્રોસ અને યુથ રેડ ક્રોસ મેમ્બર્સ
- વાત્સલ્ય સિનિયર સીટીઝન હોમ
- આર્ટીફિસીયલ લિમ્બ સેન્ટર
- 5000 થી વધુ થેલેસેમિયા બાળકો ની સારવાર

છેલ્લા 63 વર્ષમાં અમદાવાદ માં

63.05 લાખ યુનિટ રક્ત એકત્રિત કરવામાં આવ્યું

Red Cross Bhavan, Near Khadi Gram Udhog Board, Ashram Road, Old Wadaj, Ahmedabad - 380013.



તંત્રી લેખ.....

આતંકવાદના ખાતમા માટે સેના સરહદ પાર કરવા તૈયાર

ભારતના સંરક્ષણ મંત્રી રાજનાથ સિંહે પાકિસ્તાનને અત્યાર સુધીની સૌથી કડક અને મોટી ચેતવણી આપી છે. ઉત્તર પ્રદેશના આગ્રામાં ૧૬મી સદીના મહાન શાસક મહારાણા પ્રતાપની પ્રતિમાનું અનાવરણ કરવા પહોંચેલા રાજનાથ સિંહે સ્પષ્ટ શબ્દોમાં કહ્યું છે કે વડાપ્રધાન નરેન્દ્ર મોદીના નેતૃત્વમાં દેશના સ્વાભિમાન અને સુરક્ષા સાથે કોઈ પણ પ્રકારની બાંધછોડ કરવામાં આવશે નહીં. ભાજપ સરકાર ન્યાય અને માનવતાના સિદ્ધાંતો પર ચાલે છે, કોઈ જાતિ કે ધર્મના રાજકારણ પર નહીં.

પૂર્વવર્તી કોંગ્રેસ સરકારો પર નિશાન સાધતા સંરક્ષણ મંત્રીએ કહ્યું કે ૨૦૧૪ પહેલા દેશમાં અવારનવાર આતંકવાદી ઘટનાઓ થતી હતી, પરંતુ ત્યારે કડક કાર્યવાહીનો અભાવ હતો. તાજેતરમાં થયેલી આતંકવાદી ઘટનાઓનો ઉલ્લેખ કરીને તેમણે જણાવ્યું કે જ્યારે આતંકવાદીઓએ નિર્દોષ નાગરિકોના જીવ લીધા, ત્યારે સરકારે તાત્કાલિક કડક વલણ અપનાવ્યું છે.

રાજનાથ સિંહે એક મોટો ખુલાસો કરતા કહ્યું કે મેં ત્રણેય સેનાના વડાઓની બેઠક બોલાવી હતી. જ્યારે મેં તેમને પૂછ્યું કે શું તેઓ ઓપરેશન માટે તૈયાર છે, ત્યારે આર્મી, એરફોર્સ અને નેવીના વડાઓએ હાથ ઉંચા કરીને કહ્યું કે સર, અમે પાકિસ્તાન વિરુદ્ધ ઓપરેશન માટે અત્યારે જ સંપૂર્ણ રીતે તૈયાર છીએ. તેમણે સ્પષ્ટ કર્યું કે ભારતે પોતાના સૈનિકોને ખુલ્લી છૂટ આપી દીધી છે અને જરૂર પડશે આતંકના ખાતમા માટે સરહદ પાર કરતા પણ સેના પાછળ નહીં હટે.

પોતાના ભાષણ દરમિયાન સંરક્ષણ મંત્રીએ પાકિસ્તાનને લઈને અત્યાર સુધીની સૌથી મોટી જાહેરાત કરી છે. તેમણે કહ્યું કે આતંકવાદને પ્રોત્સાહન આપવાની પાકિસ્તાની હરકતો ભારત હવે સહન નહીં કરે. વડાપ્રધાન મોદી સાથે થયેલી ઉચ્ચ સ્તરીય ચર્ચાનો હવાલો આપતા તેમણે કહ્યું કે જો પાકિસ્તાન પોતાની નાપાક હરકતોથી બાજ નહીં આવે, તો અમે હવે સિંધુ નદી જળ કરારને સ્થગિત કરી દીધો છે. આપણા દેશનું પાણી હવે ત્યાં નહીં જાય. અમે પાકિસ્તાનને દાણા-દાણા અને પાણીના એક-એક ટીપા માટે તરસાવી દઈશું. રાજનાથ સિંહના આ આકરા નિવેદનથી સ્પષ્ટ થઈ ગયું છે કે ભારત હવે આતંકવાદ વિરુદ્ધ રાજદ્વારી અને સૈન્ય બંને મોરચે આરપારની લડાઈના મૂડમાં છે.

રથયાત્રા પહેલા AMC એક્શન મોડમાં, રૂટ પરના પર ડભયજનક મકાનોને નોટિસ

(સંપૂર્ણ સમાચાર સેવા)અમદાવાદ અમદાવાદ શહેરમાં આગામી સમયમાં અપાઘી બીજાના પવિત્ર દિવસે યોજનારી ભગવાન જગન્નાથજીની ઐતિહાસિક રથયાત્રાને લઈને વહીવટી તંત્ર અત્યારથી જ એક્શન મોડમાં આવી ગયું છે. રથયાત્રા દરમિયાન લાખોની મેદની ઉમટતી હોવાથી ભક્તોની સુરક્ષાને સર્વોચ્ચ અગ્રતા આપવામાં આવી રહી છે. રથયાત્રાના રૂટ પર કોઈ અનિચ્છનીય બનાવ ન બને તે માટે અમદાવાદ મ્યુનિસિપલ કોર્પોરેશન દ્વારા ભયજનક અને જર્જરીત મકાનો સામે કડક કાર્યવાહી હાથ ધરવામાં આવી છે. અમદાવાદ મ્યુનિસિપલ કોર્પોરેશનના મધ્ય ઝોન દ્વારા રથયાત્રાના સમગ્ર રૂટ પર સઘન સર્વેની કામગીરી પૂર્ણ કરી લેવામાં આવી છે, જેમાં જોખમી જણાયેલા કુલ ૫૨૩ મકાનોને નોટિસ ફટકારવામાં આવી છે. રથયાત્રા પરંપરાગત રીતે જમાલપુર, ખાડિયા, શાહપુર અને દરિયાપુર જેવા કોટ વિસ્તારના સાંકડા અને જૂના વિસ્તારોમાંથી પસાર થાય છે. આ વિસ્તારોમાં વર્ષો જૂના અનેક જર્જરીત મકાનો આવેલા છે, જે ચોમાસાની શરૂઆતમાં કે ભારે ભીડના દબાણને કારણે તૂટી પડવાનો ભય રહે છે. આ જોખમ નિવારવા માટે AMC અત્યંત જર્જરીત અને જોખમી મકાનોને પોતાની દેખરેખ હેઠળ જાતે જ ઉતારી રહી છે.

રથયાત્રા રૂટ પર મકાનો અને નોટિસની સ્થિતિ

કુલ મકાનો (રૂટ પર): ૪૯૭૫
કુલ ભયજનક મકાનો જેને નોટિસ અપાઈ: ૫૨૩
કયા વોર્ડમાં કેટલા મકાનો અને કેટલી નોટિસ?
જમાલપુર: કુલ મકાનો ૩૨૩, ભયજનક મકાનો (નોટિસ) ૮
ખાડિયા ૧: કુલ મકાનો ૫૮૨, ભયજનક મકાનો (નોટિસ) ૧૨૧
ખાડિયા ૨: કુલ મકાનો ૧૨૩૮, ભયજનક મકાનો (નોટિસ) ૧૬૧
દરિયાપુર: કુલ મકાનો ૨૪૪૪, ભયજનક મકાનો (નોટિસ) ૨૨૧
શાહીબાગ: કુલ મકાનો ૭૦, ભયજનક મકાનો (નોટિસ) ૭
શાહપુર: કુલ મકાનો ૧૮, ભયજનક મકાનો (નોટિસ) ૪
ખાડિયા અને દરિયાપુરમાં સૌથી વધુ જોખમ
અમદાવાદ મનપાના સત્તાવાર આંકડાઓ મુજબ, રથયાત્રાના રૂટ પર સૌથી વધુ ભયજનક મકાનો ખાડિયા વિસ્તારમાં નોંધાયા છે, જ્યાં ખાડિયા-૧ અને ખાડિયા-૨ મળીને કુલ ૨૮૨ મકાનોને નોટિસ આપવામાં આવી છે. જ્યારે દરિયાપુર વિસ્તારમાં ૨૨૧ મકાનો જોખમી જણાતા નોટિસ પાઠવવામાં આવી છે. અમદાવાદ મ્યુનિસિપલ કોર્પોરેશન દ્વારા તમામ સંબંધિત મકાન માલિકોને વહેલી તકે જરૂરી સમારકામ અથવા ભયજનક ભાગ દૂર કરવા કડક સૂચના આપવામાં આવી છે, જેથી રથયાત્રા શાંતિપૂર્ણ અને સુરક્ષિત માહોલમાં સંપન્ન થઈ શકે.

અકસ્માત અને આપાતકાલીન પરિસ્થિતિઓમાં ઝડપી રાહત તથા પુનઃસ્થાપન કામગીરીને મળશે ગતિ

જેતલસર જંકશન ખાતે રોડ મોબાઈલ એક્સિડન્ટ રિલીફ વાનની તૈનાતી

ભાવનગર મંડળના મંડળ રેલ પ્રબંધક શ્રી દિનેશ વર્માની પ્રેરણાથી અને વરિષ્ઠ મંડળ યાંત્રિક ઈજનેર શ્રી સંતોષ કુમાર મિશ્રાના માર્ગદર્શન હેઠળ પશ્ચિમ રેલવેના ભાવનગર મંડળ દ્વારા અકસ્માત વ્યવસ્થાપન અને આપદા પ્રતિસાદ ક્ષમતાને વધુ મજબૂત બનાવવાના દિશામાં એક મહત્વપૂર્ણ પગલું ભરવામાં આવ્યું છે. આ ક્રમમાં જેતલસર જંકશન ખાતે રોડ મોબાઈલ એક્સિડન્ટ રિલીફ વાન (RMARV) ની વ્યૂહાત્મક રીતે તૈનાતી કરવામાં આવી છે.

આ અંગે માહિતી આપતા વરિષ્ઠ મંડળ વાણિજ્ય પ્રબંધક શ્રી અતુલ કુમાર ત્રિપાઠીએ જણાવ્યું હતું કે જેતલસર જંકશનનું ભૌગોલિક સ્થાન અને ઉત્તમ માર્ગ જોડાણ તેને આવી આપાતકાલીન વ્યવસ્થા માટે અત્યંત યોગ્ય બનાવે છે. આ જંકશન સુરેન્દ્રનગર-જેતલસર, જેતલસર-વેરાવળ અને જેતલસર-વાંસજાળિયા જેવા મહત્વપૂર્ણ રેલખંડોના મધ્યમાં

આવેલું હોવાથી કોઈપણ અકસ્માત અથવા પાટા પરથી ટ્રેન ઉતરી જવાની ઘટના સર્જાય ત્યારે રાહત વાન ઓછામાં ઓછા સમયમાં ઘટનાસ્થળે પહોંચી શકે છે. રોડ મોબાઈલ એક્સિડન્ટ રિલીફ વાનમાં અકસ્માત રાહત અને પુનઃસ્થાપન કામગીરી માટે જરૂરી આધુનિક સાધનો ઉપલબ્ધ કરાવવામાં આવ્યા છે. તેમાં લિક્વિડેંગ અને ક્રિટિંગ ટૂલ્સ, પોર્ટેબલ લાઈટિંગ વ્યવસ્થા, સંચાર સાધનો, જનરેટર તેમજ અન્ય આપાતકાલીન

સામગ્રીનો સમાવેશ થાય છે, જેના દ્વારા અકસ્માતની સ્થિતિમાં ઝડપી રાહત અને પુનઃસ્થાપન કામગીરી સુનિશ્ચિત કરી શકાય છે. શ્રી ત્રિપાઠીએ વધુમાં જણાવ્યું કે આ વાન ખાસ કરીને એવી પરિસ્થિતિઓમાં અત્યંત ઉપયોગી સાબિત થશે, જ્યાં રેલ માર્ગ દ્વારા પરંપરાગત એ સપીએઆરએ મવી/એઆરટી (Self-Propelled Accident Relief Medical Van/ Accident Relief Train) ને ઘટનાસ્થળે પહોંચવામાં તુલનાત્મક રીતે વધુ સમય લાગી શકે છે. આવા સંજોગોમાં, જ્યાં માર્ગ દ્વારા પહોંચવું શક્ય હોય, ત્યાં રોડ મોબાઈલ

એક્સિડન્ટ રિલીફ વાન તરત જ ઘટનાસ્થળે પહોંચી પ્રાથમિક રાહત, બચાવ અને પુનઃસ્થાપન કામગીરી શરૂ કરી શકશે તેમજ ભારે રેલવે રાહત સંસાધનો પહોંચે ત્યાં સુધી અસરકારક સહયોગ પૂરો પાડી શકશે. જેતલસર જંકશન ખાતે આ વાનની તૈનાતીથી પશ્ચિમ રેલવેની આપદા વ્યવસ્થાપન તૈયારી વધુ મજબૂત બનશે, સંચાલન ક્ષમતામાં સુધારો થશે અને ટ્રેન સેવાઓમાં વિક્ષેપને ન્યૂનતમ રાખવામાં મદદ મળશે. આ પહેલ મુસાફરોની સુરક્ષા અને આપાતકાલીન પરિસ્થિતિઓમાં રેલવે સંચાલનની ઝડપી પુનઃસ્થાપના પ્રત્યે પશ્ચિમ રેલવેની પ્રતિબદ્ધતાને વધુ સશક્ત બનાવે છે.

વાઈબ્રન્ટ ગુજરાત રિજનલ સમીટ: વડોદરા

‘વિવિધ’ હાય-ફેબ પ્રાઈવેટ લિમિટેડ ભારતના પરમાણુ ઊર્જા કાર્યક્રમમાં મુખ્ય યોગદાનકર્તા તરીકે ઉભરતી વડોદરા સ્થિત MSME



ભારતની પ્રતિષ્ઠિત સંસ્થાઓ માટે ભારે અને અત્યાધુનિક એન્જિનિયરિંગ સાધનોના ઉત્પાદનમાં એક વિશ્વસનીય નામ બની ગઈ છે. તેના શરૂઆતના વર્ષોથી જ કંપનીએ પરમાણુ સાધનો અને માળખાના નિર્માણ દ્વારા પરમાણુ ઊર્જા વિભાગ (DAE), ભાભા એટોમિક રિસર્ચ સેન્ટર (BARC), ન્યુક્લિયર ફ્યુઅલ કોમ્પ્લેક્સ (NFC), ઈન્દિરા ગાંધી સેન્ટર ફોર એટોમિક રિસર્ચ (IGCAR), હેવી વોટર પ્લાન્ટ્સ, અને ન્યુક્લિયર પાવર કોર્પોરેશન ઓફ ઈન્ડિયા લિમિટેડ (NPCIL) જેવા મહત્વના સરકારી સેત્રો તેમજ અતુલ લિમિટેડ જેવા પ્રતિષ્ઠિત ખાનગી ક્ષેત્રોમાં સેવા આપી છે. દાયકાઓના અનુભવ સાથે, કંપનીએ રેલ્વે, પેટ્રોલિયમ, પેટ્રોકેમિકલ્સ, કેમિકલ્સ, કોપર ઉદ્યોગો અને સંરક્ષણ ક્ષેત્રોમાં પણ પોતાનો વિસ્તાર કર્યો છે. વડોદરા સ્થિત આ MSME એ ‘ભાવિની’ BHAVINI માટે અનેક જટિલ સિસ્ટમો અને ઘટકો ડેસ્ટ વેસેલ્સ અને નાઈટ્રોજન-ટુ-એર હીટ એક્સચેન્જર્સ જેવી અદ્યતન

સિસ્ટમો પૂરી પાડવામાં આવી છે. કંપનીની સૌથી નોંધપાત્ર સિદ્ધિઓમાંની એક છે વપરાયેલા ઈંધણ (Spent Fuel Assemblies) ના સુરક્ષિત પરિવહન અને સંગ્રહ માટેના સાધનોનો સફળ વિકાસ છે. લગભગ ત્રણ વર્ષના સઘન એન્જિનિયરિંગ પ્રયાસો બાદ આ સફળતા મળી છે, જે વડાપ્રધાનશ્રી નરેન્દ્ર મોદીના "મેક ઇન ઈન્ડિયા" અને "આત્મનિર્ભર ભારત" ના વિઝનને મજબૂત બનાવે છે. અત્યાર સુધી, ભારત TAPS-1 અને ૨ તથા KKNPP જેવા લાઈટ વોટર રિએક્ટર્સના વપરાયેલા

મશીન્સ, ફેશ સબ-એસેમ્બલી સ્ટોરેજ બેઝ, ટ્રાન્સફર ચેમ્બર કેરેજ, શીલ્ડેડ ગ્રેટ્સ, સોડિયમ પ્યુરિફિકેશન સિસ્ટમ્સ માટે લીડ શીલ્ડિંગ સિસ્ટમ્સ અને થર્મલ ઈન્સ્યુલેશન સિસ્ટમ્સ જેવા અત્યાધુનિક સાધનોની બનાવટમાં અગત્યનો ફાળો આપ્યો છે. PFBR પ્રોજેક્ટમાં તેના સીધા યોગદાન ઉપરાંત કંપની IGCAR સાથે પણ સક્રિયપણે જોડાયેલી છે. વિવિધ હાય-ફેબ દ્વારા રિએક્ટર માટે ૪.૮ મીટર વ્યાસ ધરાવતું લાર્જ બેરિંગ, કંટ્રોલ પ્લગ મોડલ્સ, સોડિયમ ડેસ્ટ વેસેલ્સ અને નાઈટ્રોજન-ટુ-એર હીટ એક્સચેન્જર્સ જેવી અદ્યતન

વડોદરા મંડળના કરચિયા યાર્ડમાં વ્યાપક યાર્ડ સુધારણા, ટ્રેક સુરક્ષા અને સંચાલન કાર્યક્ષમતા થશે સારી



પશ્ચિમ રેલવેના વડોદરા મંડળના એન્જિનિયરિંગ વિભાગ દ્વારા કરચિયા યાર્ડમાં વ્યાપક યાર્ડ સુધારણા અને ટ્રેનેજ (પાણીની નિકાસ) સુધારણા સંબંધિત કાર્યો સફળતાપૂર્વક પૂર્ણ કરવામાં આવ્યા છે. આ મહત્વપૂર્ણ પ્રોજેક્ટના પરિણામે યાર્ડની સુરક્ષા, જાળવણી ક્ષમતા, સંચાલન કાર્યક્ષમતા અને વિશ્વસનીયતામાં નોંધપાત્ર સુધારો થયો છે. પશ્ચિમ રેલવેના વડોદરા મંડળના જનસંપર્ક અધિકારી શ્રી અનુભવ સક્સેના દ્વારા જારી કરાયેલી પ્રેસ વિષ્ણિ અનુસાર, કરચિયા યાર્ડમાં ટ્રેનોની પ્રાપ્તિ-પ્રેષણ, સ્ટેબલિંગ, શાન્ટિંગ તેમજ જાળવણી સંબંધિત પ્રવૃત્તિઓ હાથ ધરવામાં આવે છે. છેલ્લા કેટલાક વર્ષોથી યાર્ડના દક્ષિણ ભાગમાં ગંભીર જળભરાવની સમસ્યા સર્જાતી હતી, જેના કારણે ઘણી વખત સિગ્નલ નિષ્ફળતા જેવી સંચાલન સંબંધિત મુશ્કેલીઓ ઊભી થતી હતી. આ પડકારોના નિવારણ માટે પશ્ચિમ રેલવેના વડોદરા મંડળના એન્જિનિયરિંગ વિભાગ દ્વારા એક સર્વચાલી યાર્ડ સુધારણા કાર્યક્રમ અમલમાં મૂકવામાં આવ્યો, જેમાં ટ્રેક નવીનીકરણ, બેલેસ્ટ પુનર્વસન, સ્વીપર બદલવા, પાણીની નિકાસમાં સુધારો તેમજ ટ્રેક જયોમેટ્રી સુધારણા સંબંધિત અનેક કાર્યો કરવામાં આવ્યા. મુખ્ય કાર્યો અંતર્ગત કુલ ૮૩૭.૫૪ ટ્રેક મીટર લંબાઈના ટ્રેકનું નવીનીકરણ કરવામાં આવ્યું. લોંગ ૩૩ એન્ડ, સિક લાઈન નંબર ૨૪, લાઈન નંબર 8A અને 8B ૩૩ એન્ડ તેમજ લાઈન નંબર 1 GR વળાંક સહિત વિવિધ સ્થળોએ જૂના ટ્રેક દૂર કરીને નવા ટ્રેક અને બેલેસ્ટની વ્યવસ્થા કરવામાં આવી. ૨૮ પોઈન્ટ્સ અને કોસિંગ્સ તેમજ ૬,૫૮૬ ટ્રેક મીટર સામાન્ય ટ્રેકનું ડીપ સ્કીનિંગ કરવામાં આવ્યું. દૂષિત બેલેસ્ટ દૂર કરીને પાણીની નિકાસ ક્ષમતા અને ટ્રેકની સ્થિરતામાં સુધારો કરવામાં આવ્યો.

લાઈન નંબર 1 GR વળાંક સહિત વિવિધ સ્થળોએ જૂના ટ્રેક દૂર કરીને નવા ટ્રેક અને બેલેસ્ટની વ્યવસ્થા કરવામાં આવી. ૨૮ પોઈન્ટ્સ અને કોસિંગ્સ તેમજ ૬,૫૮૬ ટ્રેક મીટર સામાન્ય ટ્રેકનું ડીપ સ્કીનિંગ કરવામાં આવ્યું. દૂષિત બેલેસ્ટ દૂર કરીને પાણીની નિકાસ ક્ષમતા અને ટ્રેકની સ્થિરતામાં સુધારો કરવામાં આવ્યો.

ગાંધીનગરના મીના બજારમાં લારીમાં વેચતા કપડાંની આડમાં ચાલતા દારૂના નેટવર્કનો પર્દાફાશ



પીએસઆઈ જે એચ મકવાણા અને તેમની ટીમે રાત્રીના સમયે બજારમાં દરોડો પાડવાનું આયોજન કર્યું હતું. તપાસ દરમિયાન શાકભાજી અને અન્ય ચીજવસ્તુઓની લારીઓની હરોળમાં સસ્તા કપડાં વેચવાના બહાને ઉભેલી બે લારીઓ શંકાસ્પદ લારીઓ પોલીસના રંગરમાં આવી હતી. પોલીસે જ્યારે આ લારીઓના તાળા તોડીને અંદર સઘન સર્ચ ઓપરેશન હાથ ધર્યું ત્યારે ચોંકાવનારી વિગતો બહાર આવી હતી. લારીઓ ખોલતાની સાથે જ ઉપર ગોઠવેલા સસ્તા કપડાંના જથ્થાની નીચે છુપાયેલો મોંઘીદાર વિદેશી દારૂ અને પ્રિમિયમ બીયરના ટીનનો મસમોટો જથ્થો મળી આવ્યો હતો. કપડાં વેચવાના બહાને ગ્રાહકોને આકર્ષિને અંદરથી બ્રાન્ડેડ દારૂની બોટલો સહાય કરવાનું આ હાઈપ્રોફાઈલ નેટવર્ક જોઈને ખુદ પોલીસ પણ આશ્ચર્યચકિત થઈ ગઈ હતી. આ દરોડા દરમિયાન પોલીસે લારીમાંથી અંદાજે રૂપિયા ૧.૫૦ લાખ

તમામ મુદ્દામાલ કબ્જે કરીને લારીના માલીક અને આ નેટવર્ક પાછળના જથ્થો જાન કર્યો હતો. પકડાયેલી રાજુ રાણાને ઝડપી લેવા માટે ચક્રો ક્રિમિત ધરાવતી પ્રતિષ્ઠિત બ્રાન્ડનો પણ સમાવેશ થાય છે. પોલીસે આ

ગરવી ગુજરાત



ગરવી ગુજરાત - એક શુભેચ્છક

પશ્ચિમ રેલવેમાં પ્રથમ વખત વટવા ઈલેક્ટ્રિક લોકો શેડને મળ્યો પ્રતિષ્ઠિત CII “GreenCo GOLD”રેટિંગ સન્માન

પશ્ચિમ રેલવેના અમદાવાદ મંડળ હેઠળ આવેલા ઈલેક્ટ્રિક લોકો શેડ, વટવાને પર્યાવરણીય ઉત્કૃષ્ટતા અને સતત વિકાસના ક્ષેત્રમાં નોંધપાત્ર સિદ્ધિઓ બદલ કન્ફેડરેશન ઓફ ઇન્ડિયન ઇન્ડસ્ટ્રી (CII) – ગ્રીન બિઝનેસ સેન્ટર (GBC) દ્વારા પ્રતિષ્ઠિત GreenCo GOLD Rating એનાયત કરવામાં આવી છે. આ સન્માન નવી દિલ્હીના ભારત મંડળ ખાતે યોજનારી ૧૫મી GreenCo Summit 2026 દરમિયાન પ્રદાન કરવામાં આવશે. આ સિદ્ધિ સાથે વટવા શેડ દેશની અગ્રણી હરિત અને ટકાઉ સંસ્થાઓમાં સામેલ થયું છે.

આ અવસરે અમદાવાદ મંડળના મંડળ રેલ પ્રબંધક (DRM) શ્રી વેદ પ્રકાશ જણાવ્યું હતું કે, “ઈલેક્ટ્રિક લોકો શેડ, વટવાને પ્રાપ્ત પ્રતિષ્ઠિત CII GreenCo GOLD Rating સમગ્ર અમદાવાદ મંડળ અને પશ્ચિમ રેલવે માટે ગૌરવની બાબત છે. આ સન્માન અમારા અધિકારીઓ અને કર્મચારીઓની પર્યાવરણ સંરક્ષણ, ઊર્જા કાર્યક્ષમતા અને સતત વિકાસ પ્રત્યેની અતુટ પ્રતિબદ્ધતાનું પરિણામ છે. વટવા શેડ નવીનતા, સંસાધનોના સમજદારીપૂર્વક ઉપયોગ અને હરિત ટેકનોલોજીના અપનાવાથી સાબિત કર્યું છે કે ઉત્તમ કામગીરી અને પર્યાવરણીય જવાબદારી સાથે-સાથે આગળ વધી શકાય છે.”

“ભારતીય રેલવે વર્ષ ૨૦૩૦ સુધી નેટ જીરો કાર્બન ઉત્સર્જનનું લક્ષ્ય લઈને કાર્ય કરી રહી છે અને આ ઉપલબ્ધિ તે દિશામાં એક મહત્વપૂર્ણ પગલું છે. મને વિશ્વાસ છે કે વટવા ઈલેક્ટ્રિક લોકો શેડની આ સફળતા ભારતીય રેલવેની અન્ય એકમો માટે પણ પ્રેરણારૂપ બનશે અને અપરિચ્છે સૌ મળીને સુરક્ષિત, સ્વચ્છ, હરિત અને સતત ભવિષ્યના નિર્માણમાં પોતાનું યોગદાન આપતા રહીશું.”

વિશેષ રૂપે પશ્ચિમ રેલવેમાં પ્રથમ વખત કોઈ ઈલેક્ટ્રિક લોકો શેડને આ પ્રતિષ્ઠિત Green Co



GOLD Rating પ્રાપ્ત થઈ છે, જે પર્યાવરણ સંરક્ષણ અને સતત વિકાસના ક્ષેત્રમાં પશ્ચિમ રેલવેની અગ્રણી ભૂમિકાને દર્શાવે છે.

Green Co Rating ભારતની પોતાની પ્રકારની પ્રથમ એવી મૂલ્યાંકન પ્રણાલી છે, જે કોઈ સંસ્થાના પર્યાવરણીય પ્રદર્શનનું મૂલ્યાંકન કરે છે. તેના અંતર્ગત ઊર્જા કાર્યક્ષમતા, જળ સંરક્ષણ, નવીનીકરણીય ઊર્જા, ગ્રીનહાઉસ ગેસ ઉત્સર્જન, કચરા વ્યવસ્થાપન, સામગ્રી સંરક્ષણ અને પુનઃચક્રણ, હરિત આપૂર્તિ શુંખલા, હરિત ઇન્ફ્રાસ્ટ્રક્ચર અને ઈકોલોજી તથા પર્યાવરણીય નવીનતા જેવા વિવિધ માપદંડોનું મૂલ્યાંકન કરવામાં આવે છે. **GOLD Rating** આ પ્રણાલી અંતર્ગત આપવામાં આવતા સર્વોચ્ચ સન્માનોમાંનું એક છે.

ઊર્જા કાર્યક્ષમતા અને સ્વચ્છ ટ્રેક્શન

ઈલેક્ટ્રિક લોકો શેડ, વટવાએ ડીઝલ આધારિત કામગીરીમાંથી સંપૂર્ણપણે ઈલેક્ટ્રિક ટ્રેક્શન તરફ પરિવર્તન કરીને વર્ષ ૨૦૨૨-૨૩ દરમિયાન ૧.૮૮ કરોડ લિટરથી વધુ ડીઝલ (HSD)ના વપરાશને શૂન્ય સુધી પહોંચાડ્યો, જેના પરિણામે **Scope-1** ઉત્સર્જનમાં લગભગ ૧૦૦ ટકા ઘટાડો નોંધાયો. કુદરતી પ્રકાશનો મહત્તમ ઉપયોગ થાય તે માટે એસેમ્બલી બેમાં લોગ-ટ્યુબ લેલાઈટ હાઈસ્ટિંગ (Brillantor) સિસ્ટમ સ્થાપિત કરવામાં આવી છે. આ ઉપરાંત પરંપરાગત પંખાઓના સ્થાને

પ-સ્ટાર રેટેડ BLDC પંખા, CFL અને હેલોજન લાઈટોના સ્થાને LED લાઈટો, ઓક્યુપન્સી સેન્સર અને એસ્ટ્રોનોમિકલ ટાઈમરનો ઉપયોગ કરીને ઊર્જા બચત સુનિશ્ચિત કરવામાં આવી છે.

જળ સંરક્ષણ માટે નવીન પહેલ વર્ષા જળ સંચય અને ભૂગર્ભ જળ પુનર્ભરણ પ્રણાલીના માધ્યમથી દર વર્ષે લગભગ ૨૦.૫ લાખ લિટર પાણીનું પુનર્ભરણ કરવાની ક્ષમતા વિકસાવવામાં આવી છે. લોકોમોટિવના વિન્ડશીલ્ડ વોશર સિસ્ટમમાં નવીન ફેરફારો તથા જળવિહોણા યુરિનલની વ્યવસ્થાના માધ્યમથી પાણીની બચત અને લોકો પાયલોટોની સ્વચ્છતા સુનિશ્ચિત કરવામાં આવી છે. પ્રક્રિયા દરમિયાન ઉત્પન્ન થતા ગંદા પાણી અને શુદ્ધિકૃત પાણીના નિકાલને શૂન્ય સુધી લાવી તાજા પાણીના વિશિષ્ટ વપરાશમાં સતત ઘટાડો નોંધાયો છે.

નવીનીકરણીય ઊર્જાને પ્રોત્સાહન અમદાવાદ મંડળમાં આશરે ૧,૮૬૮ કિલોવોટ પીક (kWp) ક્ષમતાના સોલાર પ્લાન્ટ સ્થાપિત કરવામાં આવ્યા છે, જેના દ્વારા દર વર્ષે અંદાજે ૨૪.૨૨ લાખ યુનિટ સ્વચ્છ ઊર્જાનું ઉત્પાદન થઈ રહ્યું છે. ઉપરાંત વટવા શેડ માટે સમર્પિત રૂફટોપ સોલાર પ્રોજેક્ટ પણ પ્રસ્તાવિત છે. આથી ભારતીય રેલવેના વર્ષ ૨૦૩૦ સુધી નેટ જીરો કાર્બન ઉત્સર્જનના લક્ષ્યને વધુ મજબૂતી મળી રહી છે. ગ્રીનહાઉસ ગેસ ઉત્સર્જનમાં ઘટાડો

Scope-1, Scope-2 અને **Scope-3** હેઠળ ગ્રીનહાઉસ ગેસ ઉત્સર્જનની તીવ્રતામાં દર વર્ષે સતત ઘટાડો નોંધાયો છે. ૮૦૦થી વધુ જીવંત વૃક્ષોના સંરક્ષણ અને નવીનીકરણીય ઊર્જા ઉત્પાદન દ્વારા કાર્બન ઓફસેટને પણ પ્રોત્સાહન આપવામાં આવ્યું છે.

કચરા વ્યવસ્થાપન અને સામગ્રી સંરક્ષણ

“Zero Waste to Landfill” અભિગમ અપનાવી સ્રોત સ્તરે કચરાનું વિભાજન, અધિકૃત રિસાયકલિંગ એજન્સીઓ દ્વારા તેનો નિકાલ તથા **ISO 14001** અને **ISO 50001** પ્રમાણિત વ્યવસ્થાપન પ્રણાલીઓનું અસરકારક અમલીકરણ કરવામાં આવ્યું છે. વાર્ષિક સંરેરાશ વપરાશ (AAC)ની સમીક્ષા અને સ્પેર પાર્ટ્સના પુનઃઉપયોગ દ્વારા દર વર્ષે અંદાજે રૂા.૩૮ લાખની બચત સુનિશ્ચિત કરવામાં આવી છે.

હરિત પુરવઠા શુંખલા અને નવીનતા

ગ્રીન પ્રમાણિત વિકેતાઓ પાસેથી ખરીદી, પેકેજિંગમાં સિંગલ-યુઝ પ્લાસ્ટિક પર પ્રતિબંધ તથા પેકિંગ કચરાના પરત સંગ્રહ જેવી વ્યવસ્થાઓ અમલમાં મૂકવામાં આવી છે. શેડ દ્વારા વિકસાવવામાં આવેલા એક સુધારાને **RDSO** દ્વારા અપનાવવામાં આવ્યો છે તેમજ રેલવે બોર્ડની ઈલેક્ટ્રિક લોકોમોટિવ ડેવિન અપગ્રેડેશન સ્પર્ધામાં સંયુક્ત રીતે પ્રથમ સ્થાન પ્રાપ્ત થયું છે. ઉપરાંત સલામતી અને ઉત્પાદકતા વધારતા અનેક નવીન ઉપાયો પણ વિકસાવવામાં આવ્યા છે.

ઈલેક્ટ્રિક લોકો શેડ, વટવાને પ્રાપ્ત થયેલી આ **GreenCo GOLD Rating** ત્યાં કાર્યરત અધિકારીઓ અને કર્મચારીઓના સામૂહિક પ્રયાસો, પ્રતિબદ્ધતા અને પર્યાવરણ સંરક્ષણ પ્રત્યેના સમર્પણનું પરિણામ છે. આ સિદ્ધિ પશ્ચિમ રેલવે અને ભારતીય રેલવેની સતત વિકાસ તથા વર્ષ ૨૦૩૦ સુધી નેટ જીરો કાર્બન ઉત્સર્જન બનાવવાની પ્રતિબદ્ધતાને વધુ મજબૂત બનાવે છે.

મહાપ્રબંધક પશ્ચિમ રેલવે દ્વારા અમદાવાદ મંડળના કર્મચારી રામરાજ મીણા સંરક્ષા પુરસ્કારથી સન્માનિત

પશ્ચિમ રેલવેના મહાપ્રબંધક શ્રી રામાશ્રય પાંડે દ્વારા અમદાવાદ મંડળના કર્મચારી શ્રી રામરાજ મીણાને તેમના ઉત્કૃષ્ટ કાર્ય, સતર્કતા અને સુરક્ષિત ટ્રેન સંચાલનમાં મહત્વપૂર્ણ યોગદાન બદલ “મેન ઓફ ધ મન્થ” (એપ્રિલ-૨૦૨૬) સંરક્ષા પુરસ્કારથી સન્માનિત કરવામાં આવ્યા.

શ્રી રામરાજ મીણા ગાંધીધામના બીજી યાર્ડમાં એમ.સી.એફ. (MCF) તરીકે કાર્યરત છે તથા ગાંધીધામમાંથી પસાર થતી માલગડીઓ તથા યાત્રી ગાડીઓનું રોલિંગ-ઈન અને રોલિંગ-આઉટ પરીક્ષણનું કાર્ય કરે છે. તા.૦૪ એપ્રિલ, ૨૦૨૬ના રોજ ફરજ દરમિયાન તેમણે ટ્રેન સંખ્યા



DWLP/MDCC/Cont. ના લોકોથી ૧૧મા ક્રમે આવેલા વેગનના ઈ-૪ વ્હીલમાં અસામાન્યતા ઓઈ. તેમણે તાત્કાલિક ટ્રેન મેનેજરને જાણ

કરી ગાડીને અટકાવી હતી. તપાસ દરમિયાન જાણવા મળ્યું કે **CTRB** (કાર્ટ્રિજ ટેપર રોલર બેરિંગ) ની ગ્રીસ સીલ ખસી ગઈ હતી. વિસ્તૃત

અમદાવાદ મંડળ ‘કવચ ૪.૦’થી થશે સંપૂર્ણ સફર:

રૂા.૧૪૦ કરોડના ખર્ચે ૫૮૮ રૂટ કિલોમીટર પર સ્થાપિત થશે સ્વદેશી ટ્રેન સુરક્ષા પ્રણાલી ‘કવચ ૪.૦’ના વિસ્તરણને મળી મંજૂરી

રેલ સુરક્ષાને વધુ મજબૂત બનાવવા માટે ભારતીય રેલવેએ એક મહત્વપૂર્ણ પગલું ભરતાં પશ્ચિમ રેલવેના અમદાવાદ મંડળમાં ‘કવચ’ સંસ્કરણ ૪.૦ના વિસ્તરણને મંજૂરી આપી છે. આ પ્રોજેક્ટ હેઠળ અમદાવાદ મંડળના ૫૮૮ રૂટ કિલોમીટરમાં ફેલાયેલા ૪૮ બ્લોક સંસ્કરણમાં કવચ પ્રણાલી સ્થાપિત કરવામાં આવશે. આ કાર્ય માટે રૂા.૧૪૦ કરોડની મંજૂરી આપવામાં આવી છે. આ યોજના ભારતીય રેલવેના બાકીના માર્ગો પર એલટીઈ (LTE) આધારિત સંચાર નેટવર્ક સાથે કવચ પ્રણાલી ઉપલબ્ધ કરાવવાના વ્યાપક કાર્યક્રમ અંતર્ગત મંજૂર કરવામાં આવી છે. મંડળ રેલ પ્રબંધક અમદાવાદ શ્રી વેદ પ્રકાશ માહિતી આપતાં જણાવ્યું કે, અગાઉ અમદાવાદ મંડળના આશરે ૭૦૨ રૂટ કિલોમીટર પર કવચ કાર્યને

પહેલેથી જ મંજૂરી આપવામાં આવી ચૂકી છે. વર્તમાન પ્રોજેક્ટની મંજૂરી સાથે મંડળના બાકીના રેલખંડો પણ કવચ પ્રણાલીના દાયરામાં આવી જશે. પરિણામે, અમદાવાદ મંડળનું સમગ્ર નેટવર્ક કુલ ૧૩૦૦ રૂટ કિલોમીટર સુધી કવચ પ્રણાલીથી આવરી લેવામાં આવશે અને મંડળ ‘કવચ ૪.૦’થી શત-પ્રતિશત સફર બની જશે. ‘કવચ’ ભારતીય રેલવે દ્વારા

વિકસાવવામાં આવેલી અત્યાધુનિક અને સ્વદેશી ઓટોમેટિક ટ્રેન પ્રોટેક્શન (ATP) પ્રણાલી છે, જેનો મુખ્ય હેતુ રેલ સંચાલનને વધુ સુરક્ષિત બનાવવાનો છે. આ પ્રણાલી— સિગ્નલ પાસિંગ એટ ડેન્જર (SPAD) જેવી ઘટનાઓને અટકાવવામાં મદદરૂપ બને છે. જરૂરિયાત મુજબ આપોઆપ બ્રેક લગાવી અસુરક્ષિત પરિસ્થિતિઓને

ટાળે છે. સંવેદનશીલ પરિસ્થિતિઓમાં ટ્રેનની ગતિને નિયંત્રિત કરે છે. રેલ અકસ્માતો અને ટ્રેનો વચ્ચેની ટક્કરનું જોખમ નોંધપાત્ર રીતે ઘટાડે છે. ભારતીય રેલવે મુસાફરોની સુરક્ષાને સર્વોચ્ચ પ્રાથમિકતા આપતાં પોતાના સમગ્ર નેટવર્ક પર કવચ પ્રણાલીનો તબક્કાવાર વિસ્તાર કરી રહી છે. અમદાવાદ મંડળમાં ‘કવચ ૪.૦’નું સંપૂર્ણ અમલીકરણ સુરક્ષિત, આધુનિક અને આત્મનિર્ભર રેલવે વ્યવસ્થાના નિર્માણ તરફનું એક મહત્વપૂર્ણ સોપાન સાબિત થશે. આ પહેલ માત્ર મુસાફરોની સુરક્ષાને વધુ મજબૂત બનાવશે એટલું જ નહીં, પરંતુ ભારતીય રેલવેના ટેકનોલોજીકલ આધુનિકીકરણની દિશામાં પણ એક મહત્વપૂર્ણ સીમાચિહ્ન સાબિત થશે.

આગામી વર્ષના પ્રારંભમાં વસ્તી ગણતરી અને ચુંટણી એક સાથે યોજવી વહિવટી તંત્ર માટે અશક્ય હશે

ઉત્તર પ્રદેશ સહિતના રાજ્યોમાં વિધાનસભા ચુંટણી વહેલી યોજી દેવાશે

પ્રતિનિધિ,ગાંધીનગર
દેશમાં એક તરફ હાલ વસ્તી ગણતરીના પ્રથમ તબક્કામાં ઘર ગણતરી શરૂ થઈ છે અને લોકો પાસે કેવા ઘર છે, કેવી સુવિધા છે અને કેટલા લોકો રહે છે તે તમામ માહિતી મેળવાઈ રહી છે. જ્યારે બીજા તબક્કામાં વસ્તી ગણતરીમાં કુલ પરીવારની ગણતરી થશે અને તે આગામી વર્ષ ૧ થી શરૂ થશે. જે દેશભરમાં ૨૦૨૧ પછીની સૌથી મોટી કવાયત હશે અને તેના આંકડાઓ અત્યંત મહત્વપૂર્ણ બની રહેશે. કારણ કે ૨૦૨૮ થી એક દેશ એક ચુંટણી અને તે પૂર્વે નવા સીમાંકન સહિતની યોજનાઓમાં સરકાર આગળ વધી રહી છે. તે વચ્ચે એવી ચર્ચા છે કે આગામી વરસે જે રાજ્યો



ચુંટણી માં જઈ રહ્યા છે. ત્યાં તેના નિશ્ચિત સમય કરતા વહેલી ચુંટણીઓ યોજાય તો આશ્ચર્ય થશે નહીં.

ખાસ કરીને ઉત્તર પ્રદેશ, પંજાબ, ગોવા, ઉત્તરાખંડ, મણીપુર ઉપરાંત આગામી વરસે ગુજરાત અને

હિમાચલ પ્રદેશમાં પણ ચુંટણીઓ યોજાઈ રહી છે અને તે સમયે જ જનગણના ની કાર્યવાહી પણ શરૂ હશે. અલગ અલગ રાજ્યોની વિધાનસભાઓની મુદત પુરી થઈ રહી છે અને તેમાં ગોવા માં આગામી વર્ષે

૧૪ માર્ચ, મણીપુરમાં ૧૩ માર્ચ, પંજાબમાં ૧૬ માર્ચ, ઉત્તરાખંડમાં ૨૮ માર્ચ, ઉત્તર પ્રદેશમાં ૨૨ મે, ગુજરાતમાં ૧૧ ડીસેમ્બર, હિમાચલમાં ૧૧, ડીસેમ્બરમાં વિધાનસભાની મુદત પુરી થાય છે અને તેથી માનવામાં આવે છે કે આગામી વરસે જે રાજ્યોમાં પ્રથમ ૬ મહીનામાં વિધાનસભા ડયુ છે ત્યાં કદાચ ચાલુ વર્ષના અંત સુધીમાં ચુંટણીઓ યોજાઈ શકે છે. જેથી આગામી વરસે પ્રારંભમાં વહિવટી તંત્ર પર જનગણનાનું દબાણ પણ રહે નહીં, કારણ કે વસ્તી ગણતરીના આધારે લોકસભા અને વિધાનસભાની સીમાંકનની પ્રક્રિયા થનાર છે. ખાસ કરીને આ અંગે જે રીતે ભાજપ તૈયારી કરી રહ્યું છે તેથી અન્ય પક્ષો પણ સાવધ થઈ ગયા છે.

ભૂતપૂર્વ સૈન્ય ચીફ મનોજ નરવણેએ હોસાબલેના મંતવ્યોને સમર્થન આપ્યું પાકિસ્તાન સાથે સારા સંબંધો જરૂરી, વાતચીત ચાલુ રાખવી જોઈએ : ભાગવત

(સંપૂર્ણ સમાચાર સેવા)નવી દિલ્હી આરએસએસ ચીફ મોહન ભાગવતે સંઘના જનરલ સચિવ દત્તાત્રય હોસાબલેના પાકિસ્તાન સાથે વાટાઘાટની ભલામણ કરતા નિવેદનોને સમર્થન આપતા જણાવ્યું કે સંગઠન કોઈ સ્વતંત્ર વિદેશ નીતિ નથી ધરાવતું. શિરુવંશ્યપુરમમાં એક કાર્યક્રમ દરમિયાન બોલતા ભાગવતે સ્પષ્ટતા કરી કે આરએસએસ પડોશી દેશો પ્રત્યે સરકારે અપનાવેલા વલણને

ટેકો આપે છે.ભાગવતે નોંધ કરી કે તથાવપૂર્વકના સંબંધો છતાં પાકિસ્તાનમાં એવી પણ વ્યક્તિઓ છે જેઓ ભારતના ભાગલા તેમજ બે રાષ્ટ્રના સિદ્ધાંત સામે સવાલ ઉઠાવી રહ્યા છે. તેમના મતે અનેક પાકિસ્તાનીઓ માને છે કે સહઅસ્તિત્વ બહેતર હતું અને તેઓ આરએસએસ તેમજ તેની ગતિવિધિઓની પ્રશંસા પણ કરી રહ્યા છે. તેમણે આ લાગણીને દબાવેલી

ભાવના ગણાવતા કહ્યું કે તેની અવગણના ન થવી જોઈએ.ભારતના સાંસ્કૃતિક મૂલ્યો પર ભાર મુકતા ભાગવતે કહ્યું કે આપણો દેશ હિટલર જેવો નથી અને તેથી જ આપણે સંવાદના દરવાજા સંપૂર્ણપણે બંધ ન કરવા જોઈએ. તેમણે દલીલ કરી કે અન્યાય અને તાનાશાહીનો નિષ્ણાયક સામનો કરવો જરૂરી છે પણ ભાવિના નિર્ણયોમાં શાંતિ અને સમાધાન માટેની તકો જાળવી રાખવી

જોઈએ.તેમણે જણાવ્યું કે પાકિસ્તાન પર નિર્ણાયક વિજય મળે તો પણ તેની વસતીને સુમેળના વ્યાપક માળખામાં સામેલ કરવી જોઈએ અથવા તેઓ પોતાના રાષ્ટ્રમાં શાંતિથી રહી શકે તેવી વ્યવસ્થા કરવી જોઈએ.ભાગવતના નિવેદનો હોસાબલેના અગાઉના મંતવ્યોને સમર્થન આપે છે જેમાં તેમણે રાષ્ટ્રીય સુરક્ષા અને આત્મ-સન્માનની રક્ષા સાથે સંવાદ માટે અપીલ કરી હતી.

નર્મદા જિલ્લાના ભાજપના ધારાસભ્યનું કાર્યક્રમમાં અપમાન થતા ધરણાં પર બેઠા મહિલા ધારાસભ્ય

પ્રતિનિધિ,ગાંધીનગર
નર્મદા જિલ્લાના રાજપીપળામાં ભાજપના જ કાર્યક્રમમાં ભાજપના મહિલા ધારાસભ્ય ડો. દર્શનાબેન દેશમુખ ના કથિત અપમાનને લઈને મોટો રાજકીય વિવાદ સર્જાયો છે.

કાર્યક્રમ દરમિયાન ધારાસભ્યના પ્રોટોકોલ પ્રમાણે સ્વાગત કરવામાં ન આવ્યું હોવાનો આક્ષેપ લગાડી ધારાસભ્ય ડો.દર્શનાબેન દેશમુખ ધરણાં પર બેસી ગયા હતા અને રાજીનામાની ચીમકી આપી હતી. જ્યારે તેમના સમર્થનમાં ઉતરેલા સાંસદ મનસુખ વસાવાએ આ ઘટનાને સમગ્ર આદિવાસી સમાજનું અપમાન ગણાવી જિલ્લા ભાજપ પ્રમુખ સામે આકરા પ્રહારો કર્યા હતા. મળતી જાણકારી અનુસાર નર્મદા જિલ્લાના રાજપીપળા સ્થિત આંબેડકર હોલ માં



પ્રબુધ્ધ નાગરીકોના સન્માન માટે યોજાયેલા ભાજપના કાર્યક્રમમાં ભારે હોબાળો સર્જાયો હતો. નાંદોદના ભાજપના ધારાસભ્ય ડો. દર્શનાબેન દેશમુખે આરોપ લગાવ્યો હતો કે કાર્યક્રમમાં તેમનું પ્રોટોકોલ મુજબ સ્વાગત કરવામાં આવ્યું ન હતું અને તેમનું નામ પણ લેવામાં આવ્યું ન હતું. જેના કારણે તેઓ નારાજ થઈ કાર્યક્રમ સ્થળે જ ધરણાં પર બેસી ગયા હતા.

કાર્યક્રમમાં પ્રભારી મંત્રી ઈશ્વરસિંહ પટેલ, પૂર્વ વનમંત્રી ગણપત વસાવા સહિતના આગેવાનો હાજર હતા. ધારાસભ્યની નારાજગી બાદ તેમને મનાવવા માટે નેતાઓમાં દોડધામ મચી ગઈ હતી. જો કે દર્શનાબેન દેશમુખે જિલ્લા ભાજપ પ્રમુખ પર ગંભીર આક્ષેપો કરતા જણાવ્યું હતું કે તેઓ સતત તેમનું અપમાન કરી રહ્યા છે.તેમણે એવો પણ આક્ષેપ કર્યો હતો કે તેઓ આદિવાસી સમાજમાંથી આવતા હોવાથી તેમની સાથે ભેદભાવભર્યું વર્તન કરવામાં આવે છે. ધારાસભ્ય ડો.દર્શનાબેન દેશમુખે મીડીયા સમક્ષ જિલ્લા ભાજપ સંગઠન પર આકરા પ્રહારો કર્યા હતા. તેમણે

આક્ષેપ કરતા જણાવ્યું હતું કે છેલ્લા બે વરસથી જિલ્લા ભાજપ પ્રમુખ દ્વારા ધારાસભ્યનું સતત અપમાન કરવામાં આવી રહ્યું છે. ગાંધીધામના એક મોટા મંત્રીનું જિલ્લા ભાજપ પ્રમુખને પીઠભળ છે. જેના કારણે તેઓ આ પ્રકારે મનમાની ચલાવી રહ્યા છે. સંગઠન દ્વારા ચુંટણીઓમાં મનફાવે તેવા લોકોને ટીકીટો આપી દેવામાં આવી અને આવી મનમાનીના કારણે જ ચુંટણીમાં હારનો સામનો કરવો પડ્યો છે. દર્શનાબેન દેશમુખે વધુમાં જણાવ્યું હતું કે જનતાએ તેમને ચુંટીને વિધાનસભામાં મોકલ્યા છે. છતાં વારંવાર તેમનું અપમાન કરવામાં આવે છે. તેમણે જિલ્લા ભાજપ પ્રમુખ પર સ્વાર્થની રાજનીતી કરવાનો પણ આરોપ લગાવ્યો હતો.

આ સમગ્ર વિવાદ વચ્ચે ભરૂચના સાંસદ મનસુખ વસાવા પણ ધારાસભ્યના સમર્થનમાં આવ્યા હતા. તેમણે જણાવ્યું હતું કે આ માત્ર એક ધારાસભ્યનું નહીં પરંતુ સમગ્ર આદિવાસી સમાજનું અપમાન છે. સાથે જ તેમણે જિલ્લા ભાજપ પ્રમુખ નીલ રાવ નુસરનામુ લેવાની પણ માંગ કરી હતી. મનસુખ વસાવાના નિવેદન બાદ નર્મદાની ભાજપની આંતરીક જુથબંધી અને અસંતોષ ફરી એકવાર જાહેર મંચ પર જોવા મળ્યો છે.

મહિલાઓને વધુ નુકસાન પહોંચાડતી લિવ-ઈન-રિલેશનશિપ:- અલ્હાબાદ હાઈકોર્ટની ટિપ્પણી

(છગનલાલ મેવાડા ધ્વારા) સુરત દેશને સર્વોચ્ચ અદાલત દ્વારા લિવ-ઈન-રિલેશનશિપને કાયદેસર બનાવ્યા પછી પુરુષ રિલેશનશિપ પછી સ્ત્રી અથવા ઘણી સ્ત્રીઓ સાથે લગ્ન કરી શકે છે. પરંતુ લિવ-ઈન-રિલેશનશિપમાં બ્રેકઅપ પછી મહિલા માટે જીવનસાથી શોધવો મુશ્કેલ છે. કારણ કે બ્રેકઅપની સ્થિતિમાં લિવ-ઈન-રિલેશનશિપ મહિલાઓને અપ્રમાણસર રીતે નુકસાન પહોંચાડે છે કારણ કે પુરુષો લગ્ન પછી સરળતાથી આગળ વધી શકે છે અને સ્થાયી થઈ શકે છે. જ્યારે સ્ત્રીઓ જીવનસાથી શોધવા માટે સંઘર્ષ કરી રહી છે. અલ્હાબાદ હાઈકોર્ટ ટિપ્પણી કરી કે આવી વ્યવસ્થા મધ્યમ વર્ગના ભારતીય સમાજના સ્થાયી ધોરણો વિરુદ્ધની છે. જસ્ટિસ સિદ્ધાર્થની બનેલી સિંગલ જજની બેન્ચે કોર્ટમાં પહોંચતા આવા કેસોની વધતી સંખ્યા પર નારાજગી વ્યક્ત કરી હતી.જસ્ટિસ દરમ્યાન આવી હતી. જેના પર રિલેશનશિપ નો ખ્યાલ મહિલાઓના હિત ની વિરુદ્ધ છે કારણ કે પુરુષ લિવ-ઈન-રિલેશનશિપ પછી પણ સ્ત્રી અથવા ઘણી સ્ત્રીઓ સાથે લગ્ન કરી શકે છે પરંતુ બ્રેકઅપ પછી મહિલાઓ માટે જીવનસાથી શોધવો મુશ્કેલ છે.” કોર્ટે વધુમાં જણાવ્યું હતું કે, “આ કોર્ટને લાગે છે કે સર્વોચ્ચ અદાલત દ્વારા લિવ-ઈન-રિલેશનશિપને કાયદેસર બનાવ્યા પછી કોર્ટ આવા કેસોથી કંટાળી ગઈ હતી. આ કેસ

કોર્ટમાં આવી રહ્યા છે કારણ કે લિવ-ઈન-રિલેશનશિપ નો ખ્યાલ ભારતીય મધ્યમ વર્ગીય સમાજમાં સ્થાયી કાયદાની વિરુદ્ધ છે. આ ટિપ્પણીઓ કોર્ટમાં શાન આલમ નામના આરોપીની જામીન અરજી સુનાવણી દરમ્યાન આવી હતી. જેના પર ભારતીય ન્યાય સંહિતા (BNS) અને જાતીય ગુનાઓથી બાળકોના રક્ષણ (POCSO) કાયદાની વિવિધ જોગવાઈઓ હેઠળ કેસ દાખલ કરવામાં આવ્યો હતો. તેના પર લગ્નના ખોટા વચન આપી ફરિયાદી સાથે શારીરિક સંબંધ બાંધવાનો અને બાદમાં એ વચન તોડવાનો આરોપ હતો. અરજદાર જાહેર કરતાં વતી હાજર રહેલા એડવોકેટ મધુ યાદવે દલીલ કરી હતી કે આરોપીના કાર્યોએ તેનું આખું જીવન બરબાદ કરી દીધું છે. અને દાવો કર્યો હતો કે હવે કોઈ તેની સાથે લગ્ન કરવા તૈયાર નથી. દલીલની નોંધ લેતા, કોર્ટે અવલોકન કર્યું કે લિવ-ઈન-રિલેશનશિપનો વિચાર યુવા પેઢીને આકર્ષિત કરતો હતો. પરંતુ તેના પરિણામો તેના પહેલાંના કેસોમાં સ્પષ્ટ હતા.જોકે, ૨૫ ફેબ્રુઆરીથી આરોપીની સતત કેદ આરોપીની પ્રકૃતિ, અગાઉના કોર્ટ ગુનાહિત ઈતિહાસની ગેરહાજરી અને જેલમાં વધુ પડતી ભીડને ધ્યાનમાં રાખીને, બેંચે આ વર્ષે આરોપીને જામીન આપ્યા હતા. જામીન અરજદાર/આરોપી વતી એડવોકેટ સતીશચંદ્ર સિંહ હાજર રહ્યા હતા.

ખેડુતોના આંદોલન વચ્ચે નાયબ મુખ્યમંત્રી હર્ષ સંઘવીએ કહ્યું : મુખ્યમંત્રી દરેક લોકો માટે ઉદાર મનથી વિચારે છે

પ્રતિનિધિ, ગાંધીનગર તસવીર યુનુસ મેમણ

ગુજરાતમાં ખેડુતોએ સરકાર સામે આંદોલન શરૂ કર્યું છે. રાજ્યના ખુણેખુણે થી ટ્રેક્ટરો લઈને ખેડુતોએ ગાંધીનગર કુચ કરી હતી, પોલીસ પણ ખેડુતોના આંદોલનને લઈને સજજ થઈ ગઈ હતી. ગાંધીનગરમાં સેક્ટર ૩૦ સર્કલ વિસ્તારમાં પોલીસનો યુસ્ત બંદોબસ્ત ગોઠવી દેવાયો હતો. પોલીસે ૩ શંકાસ્પદ ટ્રેક્ટર ચાલકોને અટકાવ્યા હોવાની વિગતો બહાર આવી છે. પોલીસ દરેક ટ્રેક્ટરની તપાસ કરી હતી, તો બીજી



તરફ તપાસ દરમિયાન કેટલાક ખેડુતોમાં આકોશ જોવા મળ્યો હતો. ગુજરાતમાં ખેડુતો ટ્રેક્ટર રેલી

કાર્યક્રમમાં જાહેરમંચ પરથી કહ્યું હતું કે મુખ્યમંત્રી હર્ષે લોકો માટે ઉદાર મન થી વિચારે છે. એમ ખેડુતો માટે પણ ઉદાર મનથી તેઓ વિચારે છે. તેઓ બોલ્યા વિના જ ભુતકાળના કે આજના પ્રશ્નોનો નિકાલ લાવે છે. તો બીજી તરફ ટ્રેક્ટર રેલીમાં કોંગ્રેસ સામે ખેડુતોએ નારાજગી વ્યક્ત કરી છે. ખેડુતોના નામે રાજકીય રોટલા શેકવાનો કોંગ્રેસ પર આક્ષેપ કરવામાં આવ્યો હતો. હવે આગામી દિવસોમાં ખેડુતોની નવી રણનીતી ઘડશે. ખેડુતોએ પોતાની સભા યોજવાનો નિર્ણય લીધો હતો.

ખેડુતોના આંદોલનમાં કોંગ્રેસની એન્ટ્રી: આમ આદમી પાર્ટી એ ફાડયો છોડો

પ્રતિનિધિ, ગાંધીનગર

ગુજરાતમાં ખેડુતોની ટ્રેક્ટર રેલી અને વિવિધ માંગણીઓને લઈને ચાલી રહેલા આંદોલનને હવે રાજકીય વળાંક લીધો છે. ખેડુતોના વીજપોલ અને જમીન સંપાદનના મુદ્દે હવે કોંગ્રેસ અને આમ આદમી પાર્ટી વચ્ચે ખેંચતાણ જોવા મળી રહી છે. ખેડુતોની રેલી સંપૂર્ણપણે કોંગ્રેસ પ્રેરીત હોવાનો આરોપ લગાવતા આમ આદમી પાર્ટીએ આ રેલીથી અંતર જાળવવાનો નિર્ણય લીધો હતો. આમ આદમી પાર્ટીના પ્રદેશ પ્રમુખ ઈસુદાન ગઢવીએ કહ્યું હતું કે આમ આદમી પાર્ટીના આગેવાનો આ રેલીમાં નહી જોડાય, ઈસુદાન ગઢવીએ આક્ષેપ કર્યો હતો કે રાહુલ ગાંધીના ઈશારે કોંગ્રેસ ખેડુતોના આંદોલનને હાઈજેક કરી રહી છે અને તેઓ માત્ર તૈયાર ભાષે બેસવા માંગે છે. તો બીજી તરફ આમ આદમી પાર્ટીના ધારાસભ્ય ગોપાલ



ઈટલીયાએ કોંગ્રેસ પર પ્રહાર કરતા કહ્યું હતું કે ટ્રાન્સમિશન લાઈન અને ખાનગી કંપનીઓના મુદ્દાઓ વિધાનસભામાં તેમણે ઉઠાવ્યા હતા. તેમણે વધુમાં કહ્યું હતું કે ખેડુતોની જમીનનુ ઘટતુ મુલ્ય અને તેમને મળતુ વળતર માત્ર પૈસા પુરતુ મર્યાદીત ન હોતુ જોઈએ, પરંતુ ખેડુતોના હિતમાં નવો કાયદો બનાવવાની જરૂર છે.

ખેડુતોની માંગણીઓ છે કે (૧) વર્ષ ૨૦૧૩ ના જમીન સંપાદન કાયદા મુજબ ખેતરોમાંથી પસાર થતી વીજ લાઈન અને ટ્રાન્સમિશન ટાવર (થાંભલા) માટે ખેડુતોને બજાર ભાવ (માર્કેટ રેટ) કરતા ૪ ઘણુ વળતર ચુકવવામાં આવે (૨) જો સરકાર ૪ ઘણુ વળતર ન આપે તો કાં તો થાંભલા દીઠ રૂપિયા ૫૦ હજાર માસિક ભાડુ

બફાટ બાદ બેકફુટ પર મંત્રી: શિક્ષકોની ભુખ ભાગતી નથી તેવુ કહેનારા રમેશ કટારાએ વિવાદ વકરતા હાથ જોડયા

પ્રતિનિધિ, ગાંધીનગર તસવીર યુનુસ મેમણ

ગોધરામાં યોજાયેલા સત્તાવાર સરકારી કાર્યક્રમ વિકસિત ભારત સંકલ્પ સંમેલન ના મંચ પરથી શિક્ષકોની માનસિકતા અને કાર્યશૈલી પર ગંભીર સવાલો ઉઠાવનારા રાજ્યના કૃષિ મંત્રી રમેશ કટારા આખરે વિવાદ વધતા બેકફુટ પર આવ્યા હતા. મંત્રીએ જાહેરમાં પોતાના નિવેદન અંગે ખેદ વ્યક્ત કરતા જણાવ્યું હતું કે મારાથી કાર્યક્રમમાં જે બોલાઈ ગયું એ બદલ હું માફી માંગુ છું અને ઉઠારા શબ્દો પાછા લઉં છું, સરકારી મંત્રી દ્વારા જાહેરમાં માફી માંગવામાં આવતા પાછલા બે દિવસથી શિક્ષણ જગત અને રાજકારણમાં ચાલી રહેલા ભારે



ધમસાણ પર આખરે પૂર્ણવિરામ મુકાયુ હોય તેવુ લાગી રહ્યું છે. ઉલ્લેખનીય છે કે સ્વામીનારાયણ મંદિરમાં આયોજીત આ કાર્યક્રમમાં મંત્રી રમેશભાઈ કટારાએ શિક્ષકોને આડે હાથ લેતા વિવાદાસ્પદ નિવેદન આપ્યુ હતું. તેમણે આક્ષેપ કર્યો હતો કે

૮ માં અને ૧૦ માં નાણાંપંચ સુધીના તમામ આર્થિક લાભો અને ઉચ્ચ પગાર મેળવ્યા પછી પણ શિક્ષકોની ભુખ ભાગતી નથી અને તેઓ સરકાર સામે અવાર નવાર વિરોધ પ્રદર્શન કરે છે. એટલુ જ નહી તેમણે શિક્ષકોની વ્યાવસાયીક નિષ્ઠા પર પ્રહાર કરતા

કરતા પ્રફુલભાઈ ગુલાબરાય રાજવાળેને 8 જૂનના રોજ એક અજાણ્યા વ્યક્તિનો ફોન આવ્યો હતો. ફોન કરનારે પોતાની ઓળખ ગ્રાહક તરીકે આપી મોટી સંખ્યામાં ફૂડનો ઓર્ડર આપવાની ઈચ્છા વ્યક્ત કરી હતી. વેપાર માટે સારો ઓર્ડર મળવાની આશાએ પ્રફુલભાઈએ તેની સાથે વાતચીત આગળ વધારી હતી.

ફોન કરનારે બાદમાં વોટ્સએપ મારફતે એક QR કોડ અને ઓનલાઈન લિંક મોકલી હતી. તેણે ઓર્ડરની એડવાન્સ ચૂકવણી કરવા માટે QR કોડ સ્કેન કરવાની અને કેટલીક સૂચનાઓનું પાલન કરવાની વાત કરી હતી. વિશ્વાસમાં આવી જતાં વેપારીએ તેના જણાવ્યા મુજબની પ્રક્રિયા કરી હતી.

જે પ્રમાણે ભારતીય જહાજો પર અમેરિકા હુમલાઓ કરીને ભારતને ડરાવી રહ્યું છે ત્યારે ભારતે અમેરિકા સામે લાલ આંખ બતાવવાનો સમય આવી ગયો છે

(છગનલાલ મેવાડા દ્વારા) સુરત એક તરફ ઈરાને હોમુંઝની સામુદ્રધુનીમાં પોતાનો અવરોધ લાગુ કર્યો છે જ્યારે બીજી તરફ, અમેરિકાએ સમગ્ર પ્રદેશમાં નાકાબંધી લાદી છે. ભારત અથવા અન્ય દેશોના વાણિજ્યિક જહાજો અને નાગરિક માળખાગત સુવિધાઓને કેમ નિશાન બનાવવામાં આવી રહ્યા છે? હોમુંઝની સામુદ્રધુની અને અન્ય દરિયાઈ માર્ગો દ્વારા અવરોધ વિનાની હિલચાલ પુનઃસ્થાપિત કરવી મહત્વપૂર્ણ છે. કારણ કે વર્તમાન વિશ્વેપોએ અનેક દેશોની ઉર્જા અને તેલ પુરવઠા પર ગંભીર અસર કરી છે. જેના કારણે લોકોના જીવન પર વ્યાપક સ્તરે પ્રતિકૂળ અસર પડી છે. મોટી તકલીફ એ છે કે યુદ્ધ વચ્ચે પણ વાણિજ્યિક જહાજો માટે સલામત માર્ગ સુનિશ્ચિત થવો જોઈતો હતો. પરંતુ આ જહાજો કોઈપણ વાજબી કારણ વગર હુમલાઓનો ભોગ બની રહ્યા છે ત્યારે પ્રશ્ન એ ઉભો થાય છે કે વર્ચસ્વ માટેની આ લડાઈમાં શું



આજે સોમવારે સવારે અમદાવાદની શાંતિપુરા-સરખેજ ચોકડી ખાતે અંદાજે ૩ હજાર થી

આંતરરાષ્ટ્રીય કાયદાઓની અમેરિકાની નજરમાં કોઈ કિંમત જ નથી? અમેરિકા જો ભાન ભૂલી ગયુ હોય તો ભારત જેવા દેશોએ તેને વધુ સખાઈ સાથે ભાન કરાવવું જ રહ્યું. અમેરિકાએ કોઈ નક્કર કારણ કે ઉશ્કેરણી વિના હુમલાઓ શરૂ કર્યા. એવું લાગે છે કે અમેરિકા માટે તેના બેજવાબદાર વલણ અને હઠીલા પણાના પરિણામો અંગે ચિંતન કરવાનો સમય આવી ગયો છે. હુમલાના પરિણામે ખલાસીઓના મૃત્યુ બાદ ભારતે

અમેરિકી દૂતવાસના ચાજ “ડી” અફેસને બોલાવીને કડક વિરોધ નોંધાવ્યો તે કારણ વગર નથી. મધ્યપૂર્વમાં અસ્થિર સુરક્ષા પરિસ્થિતિ પર ઊંડી ચિંતા વ્યક્ત કરતા વિદેશ મંત્રાલયે સમુદ્રમાં વાણિજ્યિક જહાજો પરના હુમલાઓને ભૂ-રાજકીય દુશ્મનાવટને આભારી ગણાવ્યા. ત્યારે અમેરિકાએ તાજેતરમાં જે બેદરકારી અને મનસ્વીતા દર્શાવી છે તે શાંતિની પુનઃસ્થાપના માટે ચિંતાનો અભાવ સૂચવે છે.

નર્મદામાં ભાજપની બેઠકમાં ધારાસભ્ય દર્શના દેશમુખ ની અવગણના: ભાજપમાં આદિવાસી નેતાઓનુ સન્માન જળવાતુ નથી : ચૈતર વસાવા

પ્રતિનિધિ, ગાંધીનગર

ડેડીયાપાડાના આમ આદમી પાર્ટીના ધારાસભ્ય ચૈતર વસાવાએ રાજપીપળા ખાતે યોજાયેલી વિકસિત ભારત સંકલ્પ સંમેલનની બેઠકને લઈને ભારતીય જનતા પાર્ટી પર ગંભીર આક્ષેપો કર્યા હતા. એક વિડીયો નિવેદનમાં તેમણે જણાવ્યું હતું કે બેઠકમાં જિલ્લાના પ્રભારી મંત્રી ઈશ્વરભાઈ પટેલ, ભાજપ એસ ટી મોરચાના પ્રમુખ ગણપતભાઈ વસાવા, ભરૂચના સાંસદ મનસુખભાઈ વસાવા તેમજ સ્થાનિક ધારાસભ્ય દર્શનાબેન દેશમુખ હાજર હતા. તેમ છતાં ભાજપના સંગઠન દ્વારા દર્શનાબેન દેશમુખ નુ નામ લેવામાં આવ્યુ ન હતું. તેમનુ સ્વાગત કરવામાં આવ્યુ ન હતુ, અને તેમને પોતાના વિચારો રજૂ કરવાની તક પણ આપવામાં આવી ન હતી, ચૈતર વસાવાએ આ ઘટનાને એક



આદિવાસી મહિલા ધારાસભ્યના જાહેર અપમાન સાથે સરખાવી હતી. તેમણે જણાવ્યું હતું કે ભાજપની સરકાર અને સંગઠનમાં આદિવાસી નેતાઓ, સાંસદો અને ધારાસભ્યોનુ સન્માનનો પ્રશ્ન છે. ચૈતર વસાવાએ તેમની અવગણના કરવામાં આવે છે. તેમના કહેવા પ્રમાણે દર્શનાબેન દેશમુખે આ ઘટનાથી નારાજ થઈ રાજીનામુ આપવાની વાત પણ કરી હતી. વસાવાએ કહ્યું હતું કે જો કોઈ ચુંટાયેલા પ્રતિનિધિનુ પક્ષમાં સન્માન

વસાવાએ નર્મદા જિલ્લામાં દારૂબંધીના અમલ અને ભાજપના કેટલાક નેતાઓ પર દારૂના વેપાર અંગે આક્ષેપો કરતા પત્રો લખ્યા હતા. પરંતુ હજુ સુધી કોઈ કાર્યવાહી થઈ નથી. વસાવાએ વધુમાં આક્ષેપ કર્યો હતો કે પક્ષના સંગઠનના કેટલાક હોદ્દેદારો ચુંટાયેલા પ્રતિનિધિઓ કરતા વધુ પ્રભાવશાળી બની ગયા છે. તેમણે જણાવ્યું હતું કે દર્શનાબેન દેશમુખ સાથે થયેલી ઘટનાને લઈને આદિવાસી સમાજ અને સ્થાનિક લોકોમાં અસંતોષ છે. તેમણે વધુમાં કહ્યું હતું કે જો આ પ્રકારની અવગણના અને અપમાનની ઘટનાઓ ચાલુ રહેશે તો આવનારા સમયમાં જનતા તેનો જવાબ આપશે. ચૈતર વસાવાના આ નિવેદન બાદ રાજકીય વર્તુળોમાં ચર્ચા શરૂ થઈ છે જો કે આ મુદ્દે ભાજપ અથવા સંબંધિત નેતાઓ તરફથી કોઈ સત્તાવાર પ્રક્રિયા સામે આવી નથી.

ખેડુત રેલી માં કોંગ્રેસના ટ્રેક્ટર સામે મેદાનમાં ઉતર્યુ પોલીસનું જેસીબી: ગાંધીનગર જતા પહેલા રસ્તા પર જ પોલીસ અને ખેડુતો વચ્ચે ઘર્ષણ

પ્રતિનિધિ, ગાંધીનગર તસવીર યુનુસ મેમણ

ભાજપ સરકારની કથિત ખેડુત વિરોધી નીતીઓના વિરોધમાં કોંગ્રેસ અને કિસાન સંઘર્ષ સંમિતિ દ્વારા આયોજીત ખેડુત અધિકાર ટ્રેક્ટર રેલી દરમિયાન અમદાવાદમાં તંગદીલીનો માહોલ સર્જાયો હતો. અમદાવાદના શાંતિપુરા સર્કલ થી શરૂ થયેલી ૧૧૧૧ ટ્રેક્ટરની આ રેલીને ગાંધીનગર સુધી લઈ જવાની મંજૂરી આપવામાં આવી ન હતી. તંત્ર દ્વારા માત્ર અમદાવાદના શાંતિપુરા ચોકડીથી ઓગણજ ખાતે આવેલા શતાબ્દી મહોત્સવ મેદાન સુધી જ રેલી કાઢવાની મંજૂરી આપવામાં આવી હતી. આ મેદાનમાં ખેડુત સભાનુ આયોજન કરવામાં આવ્યું હતું, જ્યાં કોંગ્રેસના નેતાઓ અને ખેડુત આગેવાનો ખેડુતોને સંબોધવાના હતા. જો કે રેલીમાં જોડાયેલા અનેક ખેડુતો ગાંધીનગર સુધી પહોચવાની માંગ પર અડગ રહ્યા હતા. રેલી આગળ વધતી વખતે પોલીસે ખેડુતોને આગળ વધતા રોકવા માટે કાર્યવાહી હાથ ધરી હતી. અહેવાલો મુજબ કેટલાક સ્થળોએ



જેસીબી અને અન્ય અવરોધો ગોઠવીને રેલીને અટકાવવાનો પ્રયાસ કરવામાં આવ્યો હતો. પોલીસની આ કાર્યવાહીથી ખેડુતો અને કોંગ્રેસના કાર્યકરોમાં ભારે રોષ ફેલાયો હતો. સ્થળ પર સુત્રોચ્ચાર અને વિરોધના દ્રશ્યો જોવા મળ્યા હતા. કેટલાક ખેડુતો અને કાર્યકરોએ પોલીસની કાર્યવાહી સામે વાંધો ઉઠાવ્યો હતો અને ગાંધીનગર સુધી કુચ કરવાની પોતાની માંગ દોહરાવી હતી. રેલીમાં જોડાયેલા ખેડુતોનુ કહેવુ હતુ કે તેઓ માત્ર ઓગણજ ખાતે યોજાનાર સભામાં હાજરી આપવા માટે આવ્યા નથી. પરંતુ પોતાના પ્રશ્નો સીધા સરકાર સુધી પહોચાડવા ગાંધીનગર જવા માંગે છે. વિરોધ

દરમિયાન કેટલાક ખેડુતોએ સ્પષ્ટ શબ્દોમાં જણાવ્યું હતું કે અમે ઓગણજ સભામાં નહી જઈએ, અમે તો ગાંધીનગર જઈને જ રહીશું, ખેડુતોના આ વલણને કારણે સ્થળ પર તંગદીલી નો માહોલ જોવા મળ્યો હતો. કોંગ્રેસ આ રેલી દ્વારા જમીન સંપાદન, ખેતી સંબંધિત પ્રશ્નો, વીજ લાઈનોના મુદ્દા અને ખેડુતોના અધિકાર જેવા મુદ્દાઓને ઉઠાવી રહી છે. પક્ષનો દાવો છે કે ખેડુતોની માંગણીઓને સરકાર સુધી પહોચાડવા માટે આ ટ્રેક્ટર માર્ચ રેલી યોજવામાં આવી છે. તો બીજી તરફ વહિવટી તંત્ર દ્વારા કાયદો અને વ્યવસ્થા જળવાઈ રહે તે માટે જરૂરી પગલા લેવામાં આવ્યા હોવાનું માનવામાં આવે છે. રેલી દરમિયાન સુરક્ષા એજન્સીઓ અને પોલીસનો યુસ્ત બંદોબસ્ત પણ ગોઠવવામાં આવ્યો હતો. હાલ સમગ્ર ઘટનાક્રમ પર રાજકીય વર્તુળો અને ખેડુતોની નજર છે. આગામી કલાકોમાં ખેડુતો અને વહિવટી તંત્ર વચ્ચે શું સમાધાન થાય છે અને રેલીનો અંતિમ માર્ગ શું રહે છે તે મહત્વપૂર્ણ બનશે.